

KRYNICA

KATALICKAJA TYDNIOWAJA HAZETA

Redakcyja i Administracyja: Dom przy Kaścieli św. Jana,
kw. Nr. 2. Ad 11 da 2 hadziny.

Cana 50 kap. za numer.



Č—wyhawarywaicca jak polskaje cz i jak rasiejskaje ч. Š—jak sz i jak w.

Biełaruskija Biskupy — Sufrahany u Wilenskaj Dyceezii.

Jak samaje ważnaje zdarzenie u ni-
staryčnym żyćci Biełaruskaho narodu, my
Biełarusy-kataliki uważaim toje, što u 1386 h.
wialiki kniaź Jahajto uwioł katalickuju
wieru. Adnak sposab, jakim wiera katali-
ckaja uwodziłasia u Biełarus i Litwu, spra-
wiadliwa zasłużywaje na duża ciazkija za-
kidy; skazym bolš—sposab hety był škod-
ny i dla Kaścioła i dla Biełarusi, bo tuta-
ka była narušana adwiecznaja asnowa sa-
praŭdy šcyra katalickaj raboty: u sprawie
nawučańnia św. Wiery koźnahō narodu
Kaścioł karystaje z jaho rodnaj mowy,
byccam nachilajučysia da narodu, a nie
damahaicca, kab narod dla wiery wyraksia
swajej mowy i dasawaušsia hetak da
Kaścioła. Dyk s celym prakanańniem kažym,
što patreba u Wilenskaj Dyceezii biełarus-
kaho biskupa-sufrahana nai u XIV wieku
była susim jasnaj.

Tolki, na nieščasćcie, nie znašoŭsia
u toj čas čalawiek, jaki mohby raskryć
woćy dalokaho Rymu na ūsio toje, što
tut u Biełarusi dziełasia,—što kolkimiljon-
ny Biełaruskij narod, pryniaŭszy katalickuju
wieru, pašoŭ u polski duchowny pałon.
Siarod-ža Biełarusau uschodnich zdaryłasia
heta samaje, s tej tolki roźnicaj, što tama-
ka praz prawasławuie chłynula na Biełarus
maskoŭščyna.

Wiedama, u hetym nia wina, abo
pamyłka Kaścioła, ale wina, abo pamyłka
duchawienstwa.

Try doŭhija wiaki prajšli, adnak nija-
kim sposabam nia mohi ściorcisia swoj,
asobny wyhlad, swoj asobny twar Bieła-
rusa, i ū pałowie XVII wieku bačym my
užo s polskaho boku probu zrabieć Bieła-
rusam katalikam niewialičku ustupku—
paŭstaje biełaruskaja sufrahanija. Ci była
heta sapraŭdy miera, mahčymaja supakoic
prawy Biełarusau-katalikoŭ u Kaścieli, ci
była heta tolki paŭmiera, tolki adčepka

prad Rymam — čytać sam sabie niachaj
atkaža, pračytaŭszy hetu staćciu.

Pawodle niabošcyka prałata Kurčeŭ-
skaho historyja biełaruskich biskupaŭ-su-
frahanoŭ u Wilenskaj Dyceezii, woš heta-
kaja:

U miesacy mai 1635 h. wielmi rupliwy
prałat Żabinski, atrymaŭszy pachwał ad pol-
skaho karala Uładystawa IV, i nakaz Wilen-
skaho tahočasnahō biskupa Abrahama
Wajny, prasił Wilenskuju kapitułu (u toj
čas miała jana bolš praŭ), kab heta zha-
dziłasia na зробleny biskupam wybar biełaruskaho
sufrahana Marcyjana Tryzny. Tryzna rodam był z
biełaruskaj ślachty; był heta čalawiek nadta zdolny, asabliwa
da roźnych mowaŭ (hreckaj) i adznačaŭsia
duża haračaj wymowaj; jak šcyry Biełarus
baranił jon zaŭsiody Biełarusau. U kapitulu
pryniał jaho u 1620 h., a ū 1636 h. za-
stajom jaho kala pracy nad paprawaj Biełaruskich
zakonaŭ (Litoŭski Statut), hetych
świadekaŭ kulturnaj siły Biełaruskaho na-
rodu. Jak Biełarus i mowaŭznaŭca jedzie
jon s karalom Uładystawem IV u Maskoŭ-
ščynu i wielmi z im združaićca. Pašla ba-
čym Tryznu na stanowiščach: apata won-
chockaho (načalnik manastyra), infułata
gieranonskaho, probašča Trockaho i refe-
rendara Wial. Kniaźstwa Litoŭskaho. —
Woš hetamu čalawieku sudził Boh zaniac
pasad pieršaho biełaruskaho biskupa-sufra-
hana. Tahočasny Papieź Urban VIII asabli-
wym dokumentam (bullaj) 28 Lutaho 1638 h.
paćwiardził wybar kapituly i Tryzmu az-
najmiił biełaruskim biskupam - sufrahanam.
Tak dzieła dabra duży Biełarusa Papieź stwarył
biełaruskiju sufrahaniju przy wilenskim biskupie.

Saladuch.

Kutok ab Unii.

Kaho-ž bolš, jak nas, moža i pawin-
na cikawieć sprawa jednaści wiery, nas, što
štodzień s prawasławuaj Cerkwaj musim
stykacca, i ū čyich rukach tak, abo—inakš
spačywaja praca dzieła zlučennia.

Woš z hetaj pryčyny, u siminaryi
duchowńyja, abo choćby u wyšejšyja ho-
nasłoŭskija školy, ja uważaŭby, jak reč
bie-pramiennuju, uwieści pastajannaje i
akutajnaje nawučennia ab Uschodniaj Cer-
kwy. Byłab nawiet duża patrebnaj asabli-
waja katejra paraŭnaŭčaho ho-asłowija.

Paznannie Uschodniaj Cerkwy i pry-
hetym paznannie sumlennaje, usiostaronna-
je — dla nas šmat patrebniejšaje, jak paz-
nanie roźnych daŭniejšych pamyłkowych
nawukaŭ, ad jakich užo i śledu nie asiało-
sia. Biaz hetaho paznańnia možym susim
nie daraści da wialikaj mety — zlučennia
Cerkwy i Kaścioła i hłaŭnyja pieraškody
da hetaho zlučennia widzieć u tym, što
na cerkwy nakšyja kryży, jak na kaścieli
abo što prawasławuaj duchawienstwa no-
sić bałody, a katalickaje nie, ci tam jašče
što padobnaje začniom uważać za reč
ważnuju, i tolki ab takich sprawach bu-
dzim mahčy my razważać.

Razšyreńnie našaho kruhazoru, sum-
lenna paznaŭszy Uschod — adna z našych
pawinnaści, a padtrymliwańnie hetakaj
pracy — adna z prysłuŭ, jakuju moža ad-
dać Božaj Sprawie i świeckaje hramadzia-
stwa.

O. J. Urban T. J.

My Biełarusy...

Darahija Braty Biełarusy!

Peunie budzicie dziwicca, što ja was
Biełarusami nazywaju, ale čakajcie — wy
tyki sapraŭdy Biełarusy. „Štož heta Bieła-
rus? pytajuć mianie susiedzi. Adzin stary,
dziadźka Michał, kazał: ja užo šešćdziesiąt
hadoŭ żywu, a z rodu nia čuŭ, što my
Biełarusy“. Woš i hawary z ludźmi: ździ-
wiŭsia Hniedka, što jaho kaniom nazywa-
juć—Woš, Braty Biełarusy, my, jak i šmat
drunich narodaŭ, taksama jeśmo asobnym
narodam. Wy bačyli niemcaŭ, — jany, ci
sałjaty, ci alicery, ci ksiandzy—usie niem-
cy; baby ichnija — niemki, dzieci ich —

niemčeniatiw. Taksama francuzy — i małyja i staryja — ŭ ich usie francuzy. Majuć svoj kraj, majuć swaju hutarku, asobnyja prywyčki. Ciapier-že nazawu u wočy niemca francuzam, abo francuza niemcam, dyk dašć tabie piercu, leż uciačeš. — Jakžeš u nas? My taksama, jak i druhija narody, maim swaju hutarku; prostaja naša haworka, ale rodnaja i dla nas drahaja. Maim svoj Kraj, ziamli mnoha, prastoru, baroŭ, rekau, waziorau. Mahlib my być ščasliwy, tolki ŭsia biada, što nia wiedaim, jak nazywaimsia. Kažym, što my „tutejšyja“. Jano to praŭda, ale hetaho mała, bo koždy u swaim kraju „tutejšy“. Druhija pabutali narod i wieru; kažuć: „my polskija“, abo „ruskija“. Nie, bratki, my ani polskija ani ruskija, my saŭsim inakšyja. My Bielarusy.

Raskazywaŭ mnie adzin bywaŭ čatawiek. Pierš, kazaŭ jon, ja taksama nie razumieŭ, chto ja taki. Ja dumaŭ i nazywaŭ siabie „polskim“. Zdaryłasia mnie być prad wajnoj ŭ Polšcy. Serca majo ciešyłasia: ja katalik. Byŭ u kaściołach pieknych, łamaŭ jazyk, kab piekna pa-polsku hawaryć. Adnak palaki krywa na mianie pahladali. Jak pryšłosia raboty šukać, to jšće horej wyšla.

Tak i wiarnuŭsia da chaty. Ni dalej jak u dwa hady pašla taho, uciekali my ad wajny da Rasiei. Tam iznoŭ biada: maskali ŭajuć nas «palackaj mordaj». Chtoż my, kali hetak? Nihdzie nas nia prymajuć. U Rasiei i u Polšcy my čużyja. Pa litoŭsku nia umieim — toż my ni litwiny. My Bielarusy — woš chto my!

Ale pišać hodzi. Naš Redaktar, kab jon być nia wiedaŭ, nia lubić, jak chto doŭha piše.

Kłaniajčesia znajomym i skażycie im, što i jany Bielarusy.

Chłopcyk s pad Hrodny.

.....

Što kum Jurka mnie raskazaŭ...

Daŭno užo zbiraŭsia ja štoniebudź napisać u „Krynica“, tolki ŭsio nia mieŭ adwahi. A wot siannia ab hutarcy majej z Jurkam, napišu, dumaju sabie, što budzie, toje budzie. Dabraŭ ja takuju hadzinu, kab nihto nie pieraškadzaŭ mnie pišać, dyj pišu. Aż nia ŭspieŭ napisać niekulki wieršykaŭ, jak zmaryŭ mianie son i ja nia mohuć jamu dalej praciwicca, abapiotšysia łokciami ab stoł, sałodka zadramaŭ. Jakraz u hetu paru prychodzić da mianie moj kum Jurka.

— Što parablaješ? — pytaje jon.

— A wot widziš, siadžu i dramlu, atkazywaju zbudziŭšysia, dumaju napisać niešcia u „Krynica“.

— A tyż heta zdureŭ, ci što tabie stałasja, niaŭžoż i ty užo bielarus?

— A štoż ty dumaŭ, kab i chacieŭ być kim inšym, tak nia budziš; woš niekulki raz ja užo prabawaŭ hawaryć pa polsku — nia ŭ piac, nia ŭ dziewiac nia wychodzić; skażyš słowa pa polsku da palaka, a jon smiajecca, wot tabie i hawary pa polsku. Mnie zdajecca, što ja užo dobra znaju polskuju hutarku — usioždyki užo wošmy hod, jak u Wilni żywu, mohi nawučycca, a jon kaža — nia ŭmieiś i hodzie.

Šlacham tworčasci.

Pašwiačaju Janku Bylinie.

Šmiejaŭsia Reŭka z nas kaliści,
Što krywuli z nas jak adzin:
Pa im užo sochnuć laŭrau liści,
Pradaŭ i liru jaho syn.

Symonka „smyk“ panios ŭ mahitu,
A „dudku“ nihdzie pachawaŭ,
Aż ŭ našych časach (mo praz situ)
Jaje Bylina hdziś dastaŭ.

Zahraŭ-ža čutka i adwažna,
Na koždy hołas, koždy ton:
To upatolna, to siarmiažna,
To forte — pjana, to jak zwon.

Naš brat Ruśniak cikawy liśnie,
Jon skarby sočyć užo daŭno,
A Bylina na heta šwiśnie
I kaže: skarb toj, brat,!

Biarysia ty da pracy šcyra,
I pomni, što tabie twoj pan
Paletki, peŭnia, nie pašyra,
Kab ty i zdoch... ale ty sam...

Tak woš biary tapor u ruki,
Zahtochšy les kab cierać,
I tady tolki, pašla muki,
Paćnieš ty čatawiekam żyć.

Kali-ż čużak twaje parohi
Zniawažyć budzie mieć adwahu,
Nia budź dziciam, dawaj narozi
Na mieć kawać — i hnać bradziahu.

Wučy dzieciej ty rodnym słowam,
Kab bačku šanawać umieli,
Kab nie dražnili čużym zowam
Swaich bahoŭ jany ŭ kaściołi.

Nie pazyčali kab aź z Wilni
Nazoŭ „niemieckaje kultury“,
Wučyliś pracawaci pilnie,
Nie spaturać blahoju natyry.

Kulturu toj na świecie maje,
Chto praŭdu reżyć u wočy smiela,
Chto sercam bratu spahadaje,
I pamahaje ŭsim umiela.

Kali-ż chto stoŭ haworyć mnoha,
A ŭ sery wużaka haduje,
Tak syn jon čorta, a nia Boha,
Niachaj u jon całuje.

Kazimir Swajak.



Z MIENSKA.

Bielaruskaje narodnaje žyćcio u Mien-sku silnym hjeć ručjom i jasnym, świetnym potymiem šuhaje. Rožnyja worahi, rožnyja datakopy nipačom. Ziarnio žyćcia nabruniała, puściła chrasiki, jakija z dziŭnaj siłaj rwucca da świała, da sonca.

Pradusim kožnaho zwaročywuje na siabie uwahu bielaruski teatr i bielaruski chor u Miensku. Heta užo nie žart i nia proba, ale sapraŭdy kulturnaja, tworčaja praca. Na niwie teatralnym pamysna, s tol-kam pracujuć p.p. Ždanowič, Alechnowič, Hałubok i šmat inšych; na niwie bielaru-skaj pieśni i muzyki šmatzasłużyli p.p. Cy-raŭski i Butrymowič. Dziakućy im užo

— Praŭdu ty każyš — skazaŭ Jurka, i mnie heta zdaryłasia, wot posłuchaj! Prystaŭ mnie brat piśmo z hrodziensčyny; pytaje pra zdarouje, i što čuwać u Wilni; ab usim hetym ja jamu napisaŭ, i, dumaju sabie, — pašlu zakaznym, moža lepš poj-dzie. Panios ja hetaje piśmo na počtu; uzi-rajusia pa ścienach i dumaju sabie — pa-winna być napisana, dzie padajucca piśma zakaznyja. Chadziŭ ad akonca da wakonca, dy ŭsio nia toje: pry adnym napisana „pocztowe marki“, pry druhim „listy pole-cone“, a dzie prymajuć zakaznyja, nie na-šoŭ.

Ja hetak pachadziŭšy, padyšoŭ da wakonca i pytaju dalkatna, tak jak s pa-nienkaj haworać: „Pšeprašam, dzie tut oddajon sia piśma zakazne?“ Panienka kry-wa na mianie pahladziela i kaža — „takich nie przyjmujemy, do baraku proszę ode-słać.“ Ja aź skipieŭ, załawaŭsia, štoś ty, dumaju sabie, za pania, kali ja papolsku py-tajusia, a ty smiaješsia. Ale štoż s hetakaj hawaryć! Zmaŭcaŭ ja i adyšoŭ ad wakonca. Uwachodzić niejki pan; nu, dumaju, spyta-ju jaho, widać razumny čatawiek. Razka-zaŭ ja jamu usio, jak byto; jon i pytaje, — musić ty nie palak? — Ja byŭ, palak ad-kazywaju, ale bolš nia budu...

Skaży mnie, kažu, panok, — što ja tut drennaho skazaŭ, ja tolki pytaŭ ab za-kaznym piśmie? Jon i kaža: pa polsku nie kažuć „zakazne piśmo“, „zakazne“ to nia

dobra, tak zawiecca zarazliwaja jakaja chwaroba. — Wot tabie i zhawarysia! Da hetul usio byto dobra, a ciapier nia wieda-ma jak pierakrucili, z zakaznoha piśma zrabili niejkuju zarazliwuju chwarobu. Tak i wiarnuŭsia ja damoŭ z piśmom. A tut znoŭ biada — zabyŭsia ja zapytacca u ta-ho pana, jak pa ichniamu piśmo zakazno-je zawiecca. Pajdu, dumaju, da kuchni, tam dziaŭčata peŭna wiedajuć. Pryjšoŭ i pytaju.

— Piatruška, ci nia wiedaiś ty jak pa polsku zakaznoje piśmo zawiecca?

— Ja čuła, jak pania kazała „Remo-kandawany list“, ale dobra nia wiedaju, ci tak.

— A moža ty Märylka wiedaješ? — pytaju u kucharki.

— Maja daŭniejšaja pania kazała „po-lečony list“, atkazała heta.

I dawaj miż saboj swarycca; adna ka-za „remokandawany“, druhaja „polečony list...“ Wiedama, z babami mały tol-k, ja pytaŭ ab piśmie zakaznym, a jany za li-sty pačali swarycca, jakich ciapier zimoj užo nima — wysachli. Tak i nie dabiŭsia tolku, i ciapier nia wiedaju, jak zakaznoje piśmo nazywaicca pa polsku.

Ad hetaj pary i ja staŭsia Bielarusam, skončyŭ svoj raskáz moj kum Jurka.

Y.

dawoli mnoha jość nowych bielaruskich pieśniaŭ, niekulki bielaruskich walcaŭ i šmat usialakich inšych muzyčnih tworau. treba tolki staracca wydaŭcy, kab usio heta nadrukawać i wydać u asobnaj knižcy.

Duža mnoha pracuje tut na niwie rodnej kultury, na niwie adradžeńnia Bielarskaho narodu ks. dr. prafesar F. Abrantowič, Rektar Mienskej Katalickaj Duchoŭnaj Sieminaryi. Hety čatawiek z bielaruskaj ščyraščaj, z dziŭnaj świetłaščaj i šyrokaščaj rozumu, z niazwyčajna ludzkaj i dobraj, ślachotnaj dušoj, sapraŭdy moža być nazwany pieršaŭradnaj siłaj Bielarskaho narodu i prawaŭrom jahonym, jakoha pracu acanić patrapić tolki historyja.

Nia možna prajści maŭčki „Bielarskaj chryścijanskaj demokratyčaj Zlučnaści“. Arhanizacyja heta užo istnuje druhi hod; maja jana 200 siabroŭ. Dušoj jaje i wokam — Ks. praf. F. Abrantowič. Pad jaho zahanadom što niadzeli adbywajucca sabrańnia siabroŭ „Zlučnaści“, na jakich adbywajucca rožnyja karysnyja hutarki, bielaruskija pieśni i inšyja. „Zlučnaść“ kaliniekali dajeć predstaŭleńnie, zakładaŭe swaje školy i kooperatywy. U kooperatywach pamysna i wytrywałka pracuje p. Krepski. Siabry „Zlučnaści“ kućciu prad Kaladami jaduć supolna i taksama razam razhaŭlajucca u pieršy dzień Wialikadnia.

Duža cikawy i šmat značacy prajau u žyćci Bielarskaho narodu—heta kleryki-Bielarusy. U tutejšaj Katalickaj Sieminaryi usich 29 klerykaŭ; z hetych 25 asob—Bielarusau. Znača, tworacca cełyja kadry, cełyja pałki bielaruskaho maładoha duchawienstwa, jakoje s cełaj mocaj wystupaje u wabaronie swaho pakryŭdžanaho narodu.

Jość tut i kaściolok (kaplica) dla Bielarusau-katalikoŭ, dzie koźnuju niadzeliu ks. praf. Abrantowič adpraŭlaje Św. Imšu, haworyć bielaruskija nawuki, a chor piajeć swiatyja bielaruskija pieśni.

Wychodzić tut, jak wiadama, bielaruskaja štodziennaja hazeta „Bielaruś“. Hazeta heta duža waźnaja. Maja jana zaŭsiody paważny i cikawy źmiešt i ćwiorda staić za swiatyja prawa našaho narodu. Pracujuć u joj pieršaradnyja literackija sity: J. Kupała, Z. Biadula, Losik i šmat inšych.

S polskaho boku da adradžeńnia našaho narodu pychilna adnosiacca polskija socijalisty, ludoŭcy, ale pany, (rozumieicca nia ūsie), to nadta nas nia lubiać.

Aświeta našych dzietak u Miensku šyrycca ništo sabie. U samym horadzie naličacca jakich 40 bielaruskich škot, a taksama jość ich šmat u wa ūsiej Miensčynie.

Bielarskaja Wajskowaja Kamisija, jakaja z Wilni pierajechała u Miensk, pracuja tut nienajhorš. Jana pakul što wiadzieć arhanizacyjnaju pracu; celaje mnostwa prychođzić bielarusau achwiceraŭ i saldat, chočacych pastupić u Bielarskuju Armiju. Užo skora prystupiać da samaho farmawannia bielaruskich pałkoŭ. Astajecca: tolki žadać, kab chutčej heta nastupila.

Woś nieskładnaŭe apisańnie taho, što dzieicca u Miensku, i što wyrasna i jasna świedčyć ab paważnaj pracy tworčych bielaruskich sił dzieła adradžeńnia swajej Baćkaŭščyny—pakutnicy.

PIŠUĆ DA NAS Z BIELARUSI.

Baruny, Ašmianskaho pawietu. U našaj parachwji taksama jość kooperatywa, jak heta i ūsiudy ciapier bywaje. Užo ū jej zawałosia usialakaj drabiaz, adno, tolki nima bielaruskich knižak, a treba ab hetym padumać, bo mnohija Bielarusy ckacieliby mieć knižki ū rodnej mowie, i pačytać ich čas majućy, bo rabić nima čaho: lonu kala nas sioleta nima. małaćba taksama mała ū kaho jość, dyk našy dziaŭčaty i chłopczy siadziać ruki zlažyŭšy, abo ū karty hulajuć. Kab wypisać knižki z Wilni, dyk treba jechać da Ašmiany za 30 ci 35 wiorst, a na heta nadta čto adważycca, bo ūsiož wialiki kusok darohi.

Ciapier užo mnohije z našych sialan dawiedalisia, što drukujucca bielaruskija kalendary, dyk žadajuć, kab jak najskarej anymać ich.

Kala nas ludzi nadta zniščany doŭhaj wajnoj, i za heta leciajka mała čto moh trocha lepš prystroieca, ale ūsiož užo spadziawalisia lepšaho žyćcia, choć žyta, to, praŭda, mała u kaho ad nasieńnia astałosia, ale što bulby, tak nikatoryja dosyć nakapali, ale jak zaskočyŭ taki ranni maroz, to šmat narabiŭ škody. A uca-lehšuju bulbu ad marozu nadta jaduć myšy. I Boh wiedaje, što budzie, jak pryj-dzie wiosna! Prydzicca musieć pryciapieć hoładu.

S.

Šarkaŭščyna, Dziśnieńskaho pawie-tu. Jšče adzin dokaz, što żywie Bielaruś, što šče nia ūmierła, što żyć budzie, i što naš sialanin nia tak užo ciomny, durny, dy niaświedamy, jak heta nikatorym dumaicca. Jany ūsiej hrumadoj paŭstajuć z doŭhaho snu i śmieła nazywajuć siabie Bielarusami.

Woś tut u našym pawiecie niedaŭna byli prysłany adumysłowyja ludzi, jakich było metaj zapisać, čto s tutejšych sialan Bielarusau za kaho siabie ličyć.

u Šarkaŭskaj wołaści, tak treba pryznacca, što nad spadzieŭki heta zapis udalaŭsia dobra. Blizu ūsia wo-lasć, heta jakich wosim tysiać asob, pada-ta siabie za Bielarusau.

U nas blizu ūwies pawiet užo pa kryšie čuŭ ab Bielarusi i swiatlejšyja, raz-bitniejšyja sialanie dobra wiedajuć, što jany Bielarusy. „Da dušy my nia čto inšy, jak Bielarusy“—kažać časta tutejšyja zychary.

Nia zhinuła darma praca Ksiandza Ad. Stankiewiča, jaki u letku 1917 hodu, u bolšaj čaści pawietu hawaryŭ pa Ka-sciolach bielaruskija nawuki, kličacy śmieła

i ščyra ūsich Bielarusah, jak katalikoŭ, tak i prawasłaŭnych, da jednaści, da zhody, da Wiery dziadoŭ našych—Unii. Na hetyja kazańnia išli ludzcy zдалoku, časta aź za 20, 30 wiorst, aby tolki pačuć Božaje Slo-wa u swajej rodnej mowie.

A čto-ž acenić pracu dzieła dabra dušy i ciela Biel. Ksiand. M. Piotroŭskaho, da niedaŭnaho času Šarkaŭskaho probašča? Jon bielaruskimi nawukami u Kaścieli, bielaruskimi škotami, bielaruskaj Chryści-janskaj demokracijaj, swajej hramadzi-an-skaj pracaj, zasi-ŭ u dušy našaho Bielaru-sa ziarno, z jakoha ciapier wyrastaje pry-ho-žaja kraska.

Taksama duža mnoha pracujuć na rodnej niwie i ū susiednich parachwjiach. Ks. W. Šutowič u Baradzieničach, Ks. Dr. J. Bobić u Idolci i inšyja.

Znača, my Bielarusy żywiom i żyć budzim.

M. H.

KAŚCIELNAJE ŽYĆCIO.

Dwa polskija biskupy kardynałami.

Arcybiskupa waršaŭskaho A. Kakoŭ-skaho i arcybiskupa paznanskaho E. Dal-bora Papiež naznačyŭ kardynałami.

Chwaroba mienskaho kata ickaho biskupa.

Bisup mienski Z. Łazinski duža cia-žka zaniadužyŭ. Jak dachaty kažać chwa-reje joni na zápaleńnie lohkich. Koźny ka-talik maje pawinnaść pomnić ab biskupie u swaich da Boha malitwach.

Razjezd klerykaŭ Wilenskaj Siemi-naryi.

18-ho śnieźnia kleryki tutejšaj du-chojnaj sieminaryi razjechalisia na Kalady. Sabracca, kab prystupić da nawuki, jany pawinny 7-ho studnia 1920 h.

Z WILNI.

Wilenskaja daražynia.

Štoraz to ciažeŭ żywiecca ū Wilni, ab čym wymoŭna świedčać tutejšyja ceny: pud bulby kaštuje 40 m., harochu 140 m., bručki 17 m., dzisiaťak jajkaŭ 14 m., syr 8 m. za funt, pud jabłykaŭ 80 m., ku-ryca 30—40 m., huś 130—150 m., chleb razowy 4 m. 40 f. funt, chleb pytlawany 5 m. 60 f. za funt, pud aŭsa 120 m., pud siena 15 m.

Lik zycharoŭ u Wilni.

Usich ludziej żywućych u Wilni na-ličajuć 127.885 asob: palakoŭ 71.608, žydoŭ 46.307, rasiejcaŭ 4027, litwinoŭ 2952, bielarusau 1795 asob.

Treba zaznačyć, što bielarusau dzieła taho tak mała, što bielarusy kataliki pada-juć siabie za palakoŭ, ličacy siabie, jak sami kažuć, polskaj wiery, choć jany najčyściejšyja bielarusy.

Znachodziacca.

U Wilenskim Uniwersytecie (heta znača u wyšejšaj škole) 4 studenty padali siabie za biełarusau i 6 za litwinou.

Nam здаецца, što musić skoia i usie tyja, što wyrakliša swaho kraju, swajej bačkuščyny, jak syny marnatraŭnyja, wiernucca damou.

DUMKI.

Dziela taho, što nia wiedaiš, dzie ciabie śmierć čakaje — čakaj jaje ŭsiudy.

Šmat karyśniej jość duży našaj ciarpić ad inšych, jak być pryčynaj ciarpienia bliźniaho našaho.

Try darohi wiaduć, čaławieka da rozumu i heta: daroha razmyśleńnia, jakaja jość samaja ślachotnaja; daroha, jakaj usie ludzi chodziać i heta — najlahčejšaja; daroha našaho ŭłasnaho daznańnia, jakaja jość najciažejšaja.

Najhoršy čaławiek toj, jaki ničoha nie šanuje.

Ad mužčyny wymahaim siły, kab baranić prawa i praŭdu, ale kabieć tołki dabratoj pawinna na świecie kławaćca.

Umieć maŭcać šmat trudniej, jak umieć hawaryć.

Nia toj mudy, chto šmat umieje, ale toj, chto umieje patrebnaje i karyśnaje.

USIAČYNA.

Udałosia raz prezidentu Biełaruskich Ministraŭ, značycca p. Luckiewiču, darwacca u Paryży da amerykanskaha prezidenta, Wilsona. Hutarka była takaja.

Luckiewič. Maju honar pawitać pana prezidenta ad imiani Biełaruskaho narodu.

Wilson. Biełaruskaho, każycie? A hdziež heta Biełaruś?

Sekretar Wilsona. Biełaruś lażyć niedzie za Ukrainaj.

Luckiewič. „Wot Biełaruś,“ pakažaŭ im gieografičnuju kartu. „Ad Biela-stoku da Smalenska, ad Wilni da Čarnihawa.

Wilson. Tak, tak, ja hetak i du-

maŭ, ale mianie sakretar pamyliŭ. Štož Waspan choćcie?

Luckiewič. Wy, pane Prezydentu, kazali, što koždy narod мае prawa da samabytnaści.

Wilson. Kazać to ja kazaŭ, ale štož z hetaho?

Luckiewič. Biełaruś, kraj wialiki i narodu mnoha. Jana taksama pamahacca, kab Wy joj pamahli p. ŭstać, jak palakom, čecham, finčykam, ry inšym...

Wilson. Aha! zdziwiŭsia i ziachnuŭ. — A wojska Wy maiecie?

Luckiewič. My mieli wojska, wydzielajaje z rasijskaj armii. Adnac pasła bašawiki jaho razahnali.

Wilson. Tak? to nima čaho hawaryć, budźcie zdarowy!

Luckiewič. Pačakajcie! My ciapier iznou zbiraim wojska.

Wilson. Wot małajcy! Nu to pazdraŭlaju Was ad siabie i ad celaj Ameryki. Sakretar, padaj cygary! Ameryka zaŭsiody patriabujućym pamahaja. Ab Was my daŭno dumali. Kupicie ŭ nas aružže. Tolki pomnicie, što my talar ličym 40 marak, — jak darma addajom. Inakš nia možem, bo ŭžo lepš u moŭra ŭkinuć ŭsio aružže, jak taniej addać.

I. H.

Piśmo u Redakcyju.

Paważany p. Redaktar!

№ № 7, 8 i 9 Wašaj hazety ja nie dastaŭ. Na počcie u Waŭkawysku mnie kazali, što hazeta „Krynica“ prychodziła, ale z počty zabiraŭ jaje paśtaniec Izabelinskaho Načalnika. Z Izabelina Načalnika ŭsiōždyki hazety mnie nie addaje. Što heta za palityka? Dziela hetaho ja padaŭ zaŭabu da Waŭkawyskaho Kamisara na hetaho Načalnika p. Jelinka, a Was, p. Redaktar, prašu prysłać mnie hetyja № № iznou i adresawać da mianie hazetu prosta na Waŭkawysk, nie ŭspaminajućy niebaspiechnaho Izabelina.

S pašanaj

Ks. J. Hermanowič.

BRATY BIEŁARUSY!

Kali Wam darahaja swaboda našaho Biełaruskaho narodu, kali Wy jamu lepšaj dołi žadaacie, kali Wy jaho nia to što kachaacie, ale kali choć jaho šanujecie — prysylajcie — što chto moža na „Kryniciu“, kab jana mahła żyć, dy budzić sa snu tych bratoŭ našych, što jšče śpiać, kab jany paŭstali i pačali żyć żyćciom čaławieka!..

Na „KRYNICU“ achwiarawali:

p. M. Andrzejkowič . . . 26 m.

ksiondz N. N. . . . 150 m.

ks. W. Ramanoŭski . . . 100 m.

ks. R. Butrymowič . . . 50 m.

Ksiandzy studenty u Liblinskim Uniwersytecie . . . 98 m.

Sami čytajcie i druhim dawajcie swaju rodnuju biełaruskaju hazetu „KRYNICU“!

Swaja počta.

Ksiandzu J. Hermanowiču u Łapienicy: Piśmo Waša nam pryslanaje atrymali. Ščyraja Wam padziaka.

p. St. Stankiewiču u Arleniatach: Usio toje, što Wy nam prysłali, my atrymali. Karystaim. Dziakum. Kalendarou i kniżak pastaraimsia wystać na imia Wašaho probašča.

Ksiandzu A. Radziwonu: Prośbu Wašu wypaŭniaim. „Krynica“ pasylaicca ŭžo pawedle nowaho adresu.

p. St. Lubič-Majeŭskamu u Zambrowie: Pisulku Wašu atrymali. Pawedle Wašaj prośby „Kryniciu“ pasylaim. Nie zabywajcie ab nas! Što u Was čuwać?

BIELARUSKI KATALICKI KALENDAR

„KRYNICA“

na 1920 hod

užo nadrukawany i pradajecca.

Kalendar „KRYNICA“ duža cikawy, koždy Biełarus musić jaho mieć.

Kalendar „KRYNICA“ kasztuje usiaho 3 marki, a dla kniżnic, tarhoucau, i dla tych, chto kuplaje nia miensz jak 10 sztuk dajecca skidka 25 prac.

Kalendar „KRYNICA“ pradajecca: u Bieł. kniharni u Wilni Zawalnaja 7 i u Red. hazety „KRYNICA“ św. Jana kw. 2.

Redaktar i Wydawiec Ks. Adam Stankiewič.

25. XII. 1919.

Usim našym čytarom i spahadčykam pasyłaim našaje šcyraje žadańnie WIASIOŁAHO ŚWIATA!!!

„CHRYSTUS NARADZIŪSIA!.. IDZIOM, PAKŁONIMSIA JAMU!“

Ci-ż nie zadryżyc, ci-ż nie zabjecca żywiej ser-
cā chryścijanina u dzień naradźennia Boha—Čaławie-
ka? Ale što hawaru—chryścijanina! Ci-ż u hety
wialiki dzień astaniecca zimnym, biazučasnym serca
ahułam čaławieka, jaki čuje, cierpieć, dumaje, jaki poŭ-
ny unutrannaho zmahannia, poŭny tuhi, poŭny ža-
dannia niečaho biazkońcaho, wiečnaho?... Tak, serca
heta siannie zdryhanie, zaščymić, żywa, wiasioła, na-
dziejna zabjecca! Bo siannia pa ūsim świeci razlaha-
icca zwon, zwon dziŭny, niazwyčajny, aznajmlajučy
światu naradźennie taho, čhto hety świet adradziŭ,
čhto mahutnaj rukoj swajej parwaŭ žaležnyja puty
niawoli i da postupu sapraŭdnaho, da światła, da
roŭnaści, da bratstwa pakazaŭ ludzkaści darohu...
I hudzić hety zwon, hudzić wažna, wiasioła, mahut-
na; hudzić ad kraju da kraju, ad siata da siata, ad
chaty da chaty, hudzić swaju čaroŭnuju pieśniu —

«Chrystus, naradziŭsia!

Idziom, paklonimsia Jamu!»

Aŭhust, Rymski Cezar, wydaŭ zahad, kab spi-
sać swaich paddanych, kab wiedać lik ich... I woś,
pastuŭny woli čužoha wiaładara, adny špakojna, dru-
hija spraklonam na wusnach, iduć kožny da miesta
pakaleńnia swaho... Siarod hetaho nataŭpu padarož-
nych spatykaim my dźwie dziŭnyja ludžyny — muž-
čynu i kabietu. Twar ich sumny, choć poŭny supa-
koju, poŭny razwahi i światości. Wopraŭka na ich
ubohaja, abnošana. Imia hetych dźwioch asob: Ja-
zep i Maryja. Iduć jany i spiašajuć u „Ziamlu Judej-
skuju, u Dawida miesta, Betlejem jakoje zawiecca“
Spiašajuć... Užo prahaładalisia, užo zmarylisia, praj-
šoŭšy skalistyja Judei darohi... Užo wiačareje... So-
niejka apošnim swaim pramienniem, bytcam na raz-
wilańni šcyra abniało padarožnych i chutka schawa-

asia za hory... Dy wot užo i Betlejem. Uwachodziać
any u miesta z nadziejai, što znajduć supacywak,
znajduć pasitak. Ale nie! Jazepu z Maryjaj nima dzie
tut dziecca.

Wiasioła u mieście! Usiudy-świeciać ahni; Za-
sieŭšy u ciotłaj chaci, pry sytnym stałe, jaduć, pjuć
i zabaŭlajuca swajaki, znajomyja, pryjacieli... Siarod
natoŭpu bahatych, biazdušnych, biazučasnych światu
hetaho — biednym, cichim, uikomu niawiedamym —
Jazepu z Maryjaj nima prytułku...

Usiudy zalahta užo noć. Noć dziŭnaja, čaroŭ-
naja, noć Uschodu tajomnaho. Wysoka nad ziamloj
Judei usplyŭ miesiac jasny, aharnuŭ jaje swaim świa-
tłom bladym, a sam pryhoży bytcam zastyŭ, akamia-
nieŭ na miejscy. Miljardy źwiedzak niejak żywa, wia-
sioła zamiatusilisia na niebie. — Cišynia i supakoj
Boży spawili ziamielku... Krychu woddal ad Betleje-
mu u skale była wyrwa wialikaja, padčas niepahody
skacincy s pastuŭskom prypyn dajučaja. Tut-ža i Boh—
Čaławiek na świet naš źjawiŭsia.

„Chrystus naradziŭsia!

Idziom, paklonimsia Jamu!“

Miž hotymi, zimnymi ścienami na pachučym
siency, ubohimi spawity pialonkami, spačywaje toj,
čhto hojna, kinuŭ światu dary załatyja, dary Dabra,
Praŭdy, poŭnaści żyćcia, roŭnaści, bratstwa, sprawa-
dliwaści... Trudna ūsio heta budzia zrazumieć tym,
kamu mnoŭstwa służyć słuž—niawolnikaŭ, kamu ūsia-
ho dawoli chapaje!... Trudna ūsio heta uciamic tym,
čhto štodnia swajo ciela pachučaj maścij naciraje,
żywicca ježaj adbornaj i poicca winom zamorskim,
čhto prystanišče sabie u pałacach — charomach
maje. Nia ūtoŭpicca heta biadota pry Boha — Ča-
ławieka naradźennia u haławie taho, čhto u zołaci —

sierabry, u roskašy, u samalubstwie, u sile znašoŭ boha swaho. Ubohija ścieny i pialonki Chrystowy astanucca niezrozumieły dla akaletaj dušy čaławieka.

* * *

Ad času naradžeńnia Chrystusa prašto ŭžo šmat času, prašto ŭžo dziewiennaccać stalećciaŭ Na praciahu usiaho hetaho času zaŭsiody pyšna krasawaŭsia, pawiewaŭ ściah Chrystoŭ, a na im załatymy piśałasja litrami: wolnaść, roŭnaść, bratstwa, sprawiadliwaść, praŭda, dabro, charastwo...

Cicha, ale mahutna pawiawaŭ ściah hety i chaŭtury-pachowiny spraŭlaŭ woraham świetłych, rukoj Božaj wypisanych na sabie, dumak.

Dzie pałacy, bahaćcie, mahutnaść dzikaŭho kata Heroda i maraŭnaho wyradka—kaleki Nerona?.. Dzie sława i sła wialikaho i mudraha samaluba Napoleona?.. Dzie samodziaržaŭje Wilhelmaŭ, Mikałajaŭ?.. Dzie ŭsie tyja, što jamy — mahiły ryli narodam padanym, što świetłyja dumki Chrystowy staranna ad wačej ich chawali?..

Zhinuli, jak cień prajšli, pakidajučy za sabo śled krywoj ludzkaj, potam i ślaźmi značany.

* * *

A ściah Chrystowy wysoka-wysoka pawiawaje kab lepš widać było, kab i tyja ubačyli, jakija nat ŭžo zabyłisia, što takaje wolnaść, što takaje życie čaławieka hodnaje. I chto tolki uhledzie heny Chrystusa słowy—adarwać swaho woka ad ich nia moža Tady čaławiek sa sna pračyčaićca, tady jon sabie canu i pašanu spatykaje, tady jon samaho siabie zna chodzić... Na Bielaruski Naroŭ pryšoŭ čarod ŭžo. Doŭha ad jaho skrywali słowa praŭdy, doŭha jamu tumanili wočy, doŭha jaho niančyli, apiakawalisia, hojdali—kaŭtchali, aby tolki jon nie pračnušsia, aby tolki i jon nie ŭbačyŭ henych świetłych dumak Chrystowych — ab wolnaści, roŭnaści, sprawiadliwaści. Dy woś sarwalisia wiaroŭki ad kaŭtyski henaj, Bielarus a što ŭ niawoli trymała, i jon śmietaj pakutnaj stapoj staŭ na darohu da wolnaści, da adradžeńnia i poŭnaho raźwićcia bielarskaj dušy swajej.

* * *

Dyk pierastańcia płakać-sumawać wy, Bielaruskija matki! Pierastańcie tużyć-harawać pa synoch swaich, što pa palach dalokaj Rasiei, Haličyny, Polšcy raskinuli bieŭspatrebna swaje bieły kości! Pamiac ab hetkaj niesprawiadliwaścij i ab hory wašym s siłaj biazupynnaj budzie nas niawolić da adbudowy wolnaj Bačkaŭščyny našaj, aź pokul jaje nie adbuduim, aź pokul jej pačesnaho miż susiedziemi miesca nie zdabudziem...

Kińcie sumawać i wy, Bielarusy chlebaroby, ko-sa, z horkaścij u sercy, hledziačy na apuscieluju, parytaju niŭku swaju! Budzia čas, wyjdiš ty s pfluham-samatuham, u rodnej wolnaj staroncy, swaju ziamielku araci. Zašumić twaja niwa zbažynoj, kałoš-siem poŭnym i ciabie i twaich dziećak nakormić — dawoli...

Proč hanicie ad siabie usialakije sumlewańnia,

ruk swaich ad pracy dzieła adradžeńnia swaho narodu, dzieła woli jahonaj, nikoli nie adymajcie, wy, świetłyja syny [narodu, wy dziejačy-artai na zapuščanaj niwie-dušy Bielarus!

Nie zwažajcie, što worahi našy—adny praz durnatu haławy swajej, druhija praz złość swajej woli, doły-mahiły pad nami kapajuć, u zwany bjuć, pachowiny nam spraŭlajuć! Nie zwažajcie na hetu! Za nami praŭda, za nami sprawiadliwaść, za nami toj, chto pieršy hołasna aznajmiŭ świetu ab wolnaści i roŭnaści ŭsiech, za nami Chrystus. I dzieła hetaho my nie pazwolim, kab worahi našy padziali życiowu nie našu, nie pazwolim, kab jany nam życie adniali...


* * *

Hudzić zwon pa puščach, baroch, pa siotach, pa chatach Bielarusi... Hudzić jon wažka, praroča, i nowaje Bielarusi życie wiażuć...

„Chrystus naradzišsia!

Idziom, paklonimsia Jamu!..

Ks. A. Stankiewicz.



Padarožny i jaho worah

(Apowieść ewanhieličnaja)

Z wialikaha mieścia išoŭ padarožny.—

Niadobryja ludzi jaho abstupili,

Adziežu ŭsiu ździorli, da śmierci prybili,

Astaŭsia adzin jon, niaduży-trywožny.

Jaho mima kolki prachodniaŭ prajšosia.—

Niwodzien nie bačyŭ spahadliwym wókam

Taho niščašliŭca. Jon widzieŭ zdaŭoku

Ich zimnyja sercy... Miaci, astatosia!

A byŭ ja o worah adzin. Toj ubačyŭ

Achwiaru zładziejstwa ludzkoŭ krywawu;

Zanios da zajezdu i platu naznačyŭ

Za ziołki, dahlad, za pastoj i za strawu.

Wiasioły, ščasliwy pajšoŭ jon damoŭki;

Padziačnuju pieśniu anioły zajhrali,

Żalejki, stakrotki schilili hałoŭki,

Patolnyja słowy ulosna šaptali.

Tak koždy čyn dobry dušu ażyŭlaje

Taiomnym wiasiellem, njabieskaj patollu;

I zorki nam świeciac i les nam ihraje,

Bo mieniej na świecie niadoli i bolu.

Kazimir Swajak.

— 26 śnieжня u piatnicu —

u bud. 1-je BIEŁARUSKAJE HIMNAZII

(Wostrabramskaja 9)

A D B U D Z I C C A:

I „BETLEJKA“ sceničny tvor u 5-ci zjawach

II KANCERTNY ADDZIEŁ.

Napaśledak TANCY, POCZTA, BUFET...

Bilety pradajuca: u dzien spektaklu

pry ŭchodzie, a raniej u budynku

himnazii pakoj 14 ad 3—5.